

# ΠΑΥΛΟΥ ΤΟΥ ΑΠΟΣΤΟΛΟΥ Η ΠΡΟΣ ΕΒΡΑΙΟΥΣ ΕΠΙΣΤΟΛΗ

<sup>1</sup> Πολυμερῶς καὶ πολυτρόπως πάλαι ὁ Θεὸς λαλήσας τοῖς πατράσιν ἐν τοῖς προφήταις, ἐπ' ἐσχάτων τῶν ἡμερῶν τούτων ἐλάλησεν ἡμῖν ἐν υἱῷ, <sup>2</sup> ὃν ἔθηκε κληρουνόμον πάντων, δι' οὗ καὶ τοὺς αἰῶνας ἐποίησεν, <sup>3</sup> δις ὧν ἀπαύγασμα τῆς δόξης καὶ χαρακτὴρ τῆς ὑποστάσεως αὐτοῦ, φέρων τε τὰ πάντα τῷ ρήματι τῆς δυνάμεως αὐτοῦ, δι' ἐαυτοῦ καθαρισμὸν ποιησάμενος τῶν ἀμαρτιῶν ἡμῶν, ἐκάθισεν ἐν δεξιᾷ τῆς μεγαλωσύνης ἐν ὑψηλοῖς, <sup>4</sup> τοσούτῳ κρείττων γενόμενος τῶν ἀγγέλων, ὅσῳ διαφορώτερον παρ' αὐτοὺς κεκληρουνόμηκεν ὄνομα.

<sup>5</sup> Τίνι γὰρ εἴπε ποτε τῶν ἀγγέλων,

Υἱός μου εἶ σύ,  
ἐγὼ σήμερον γεγέννηκά σε;

Καὶ πάλιν,

Ἐγὼ ἔσομαι αὐτῷ εἰς πατέρα,  
καὶ αὐτὸς ἔσται μοι εἰς υἱόν;

<sup>6</sup> Ὁταν δὲ πάλιν εἰσαγάγῃ τὸν πρωτότοκον εἰς τὴν οἰκουμένην λέγει,

Καὶ προσκυνησάτωσαν αὐτῷ πάντες ἄγγελοι Θεοῦ.

<sup>7</sup> Καὶ πρὸς μὲν τοὺς ἄγγέλους λέγει,

Οἱ ποιῶν τοὺς ἄγγέλους αὐτοῦ πνεύματα,  
καὶ τοὺς λειτουργοὺς αὐτοῦ πυρὸς φλόγα·

<sup>8</sup> πρὸς δὲ τὸν υἱόν,

Οἱ θρόνοι σου, ὁ Θεός, εἰς τὸν αἰῶνα τοῦ  
αἰώνος·

ῥάβδος εὐθύτητος ἢ ράβδος τῆς βασιλείας  
σου.

<sup>9</sup> Ἡγάπησας δικαιοσύνην, καὶ ἐμίσησας  
ἀνομίαν·

διὰ τοῦτο ἔχρισέ σε ὁ Θεός, ὁ Θεός σου,  
ἔλαιον ἀγαλλιάσεως παρὰ τοὺς μετόχους σου.

<sup>10</sup> Καί,

Σὺ κατ' ἀρχάς, Κύριε, τὴν γῆν ἐθεμελίωσας,  
καὶ ἔργα τῶν χειρῶν σού εἰσιν οἱ οὐρανοί·

<sup>11</sup> αὐτοὶ ἀπολοῦνται, σὺ δὲ διαμένεις·

καὶ πάντες ὡς ἴμάτιον παλαιωθήσονται,

<sup>12</sup> καὶ ὡσεὶ περιβόλαιον ἐλίξεις αὐτούς,  
καὶ ἀλλαγήσονται·

σὺ δὲ ὁ αὐτὸς εἶ,

καὶ τὰ ἔτη σου οὐκ ἐκλείψουσι.

<sup>13</sup> Πρὸς τίνα δὲ τῶν ἄγγέλων εἴρηκέ ποτε,

Κάθου ἐκ δεξιῶν μου,

ἔως ἀν θῶ τοὺς ἔχθρούς σου ὑποπόδιον τῶν ποδῶν σου;

**14** Οὐχὶ πάντες εἰσὶ λειτουργικὰ πνεύματα, εἰς διακονίαν ἀποστελλόμενα διὰ τοὺς μέλλοντας κληρονομεῖν σωτηρίαν;

## 2

**1** Διὰ τοῦτο δεῖ περισσοτέρως ἡμᾶς προσέχειν τοῖς ἀκουσθεῖσι, μήποτε παραρρυῶμεν. **2** Εἰ γὰρ ὁ δι’ ἄγγέλων λαληθεὶς λόγος ἐγένετο βέβαιος, καὶ πᾶσα παράβασις καὶ παρακοὴ ἔλαβεν ἐνδικον μισθαποδοσίαν, **3** πῶς ἡμεῖς ἐκφευξόμεθα τηλικαύτης ἀμελήσαντες σωτηρίας; Ἡτις, ἀρχὴν λαβοῦσα λαλεῖσθαι διὰ τοῦ Κυρίου, ὑπὸ τῶν ἀκουσάντων εἰς ἡμᾶς ἐβεβαιώθη, **4** συνεπιμαρτυροῦντος τοῦ Θεοῦ σημείοις τε καὶ τέρασι, καὶ ποικίλαις δυνάμεσι, καὶ πνεύματος ἀγίου μερισμοῖς, κατὰ τὴν αὐτοῦ θέλησιν.

**5** Οὐ γὰρ ἄγγέλοις ὑπέταξε τὴν οἰκουμένην τὴν μέλλουσαν, περὶ ᾧς λαλοῦμεν.

**6** Διεμαρτύρατο δέ πού τις λέγων,

Τί ἔστιν ἄνθρωπος, ὅτι μιμνήσκῃ αὐτοῦ;

“Η υἱὸς ἀνθρώπου, ὅτι ἐπισκέπτη αὐτόν;

**7** Ἡλάττωσας αὐτὸν βραχύ τι παρ’ ἄγγέλους· δόξῃ καὶ τιμῇ ἐστεφάνωσας αὐτόν, καὶ κατέστησας αὐτὸν ἐπὶ τὰ ἔργα τῶν χειρῶν σου·

**8** πάντα ὑπέταξας ὑποκάτω τῶν ποδῶν αὐτοῦ.

Ἐν γὰρ τῷ ὑποτάξαι αὐτῷ τὰ πάντα, οὐδὲν ἀφῆκεν αὐτῷ ἀνυπότακτον. Νῦν δὲ οὕπω ὁρῶμεν αὐτῷ τὰ πάντα ὑποτεταγμένα. <sup>9</sup> Τὸν δὲ βραχὺ τι παρ' ἀγγέλους ἡλαττωμένον βλέπομεν Ἰησοῦν, διὰ τὸ πάθημα τοῦ θανάτου δόξῃ καὶ τιμῇ ἐστεφανωμένον, ὅπως χάριτι Θεοῦ ὑπὲρ παντὸς γεύσηται θανάτου.

<sup>10</sup> Ἔπρεπε γὰρ αὐτῷ, δι’ ὃν τὰ πάντα, καὶ δι’ οὗ τὰ πάντα, πολλοὺς νίοὺς εἰς δόξαν ἀγαγόντα, τὸν ἀρχηγὸν τῆς σωτηρίας αὐτῶν διὰ παθημάτων τελειώσαι. <sup>11</sup> Ο τε γὰρ ἀγιάζων καὶ οἱ ἀγιαζόμενοι, ἐξ ἐνὸς πάντες· δι’ ἣν αἵτιαν οὐκ ἐπαισχύνεται ἀδελφοὺς αὐτοὺς καλεῖν, <sup>12</sup> λέγων,

Ἀπαγγελῶ τὸ ὄνομά σου τοῖς ἀδελφοῖς μου,  
ἐν μέσω ἐκκλησίας ὑμνήσω σε.

<sup>13</sup> Καὶ πάλιν,

Ἐγὼ ἔσομαι πεποιθὼς ἐπ’ αὐτῷ.

Καὶ πάλιν,

Ίδοὺ ἐγὼ καὶ τὰ παιδία ἃ μοι ἔδωκεν ὁ Θεός.

<sup>14</sup> Ἐπεὶ οὖν τὰ παιδία κεκοινώνηκε σαρκὸς καὶ αἷματος, καὶ αὐτὸς παραπλησίως μετέσχε τῶν αὐτῶν, ἵνα διὰ τοῦ θανάτου καταργήσῃ τὸν τὸ κράτος ἔχοντα τοῦ θανάτου, τοῦτ’ ἔστι τὸν διάβολον, <sup>15</sup> καὶ ἀπαλλάξῃ τούτους, ὅσοι φόβῳ θανάτου διὰ παντὸς τοῦ ζῆν

ἔνοχοι ἡσαν δουλείας. **16** Οὐ γὰρ δήπου ἀγγέλων ἐπιλαμβάνεται, ἀλλὰ σπέρματος Ἀβραὰμ ἐπιλαμβάνεται. **17** Ὁθεν ὥφειλε κατὰ πάντα τοῖς ἀδελφοῖς ὅμοιωθῆναι, ἵνα ἔλεήμων γένηται καὶ πιστὸς ἀρχιερεὺς τὰ πρὸς τὸν Θεόν, εἰς τὸ ἱλάσκεσθαι τὰς ἀμαρτίας τοῦ λαοῦ. **18** Ἐν ᾧ γὰρ πέπονθεν αὐτὸς πειρασθείς, δύναται τοῖς πειραζομένοις βοηθῆσαι.

### 3

**1** Ὁθεν, ἀδελφοὶ ἄγιοι, κλήσεως ἐπουρανίου μέτοχοι, κατανοήσατε τὸν ἀπόστολον καὶ ἀρχιερέα τῆς ὁμολογίας ἡμῶν Χριστὸν Ἰησοῦν, **2** πιστὸν ὅντα τῷ ποιήσαντι αὐτόν, ὃς καὶ Μωσῆς ἐν ὅλῳ τῷ οἴκῳ αὐτοῦ. **3** Πλείονος γὰρ δόξης οὗτος παρὰ Μωσῆν ἡξίωται, καθ' ὅσον πλείονα τιμὴν ἔχει τοῦ οἴκου ὁ κατασκευάσας αὐτόν. **4** Πᾶς γὰρ οἴκος κατασκευάζεται ὑπό τινος· ὁ δὲ τὰ πάντα κατασκευάσας Θεός. **5** Καὶ Μωσῆς μὲν πιστὸς ἐν ὅλῳ τῷ οἴκῳ αὐτοῦ ὡς θεράπων, εἰς μαρτύριον τῶν λαληθησομένων. **6** Χριστὸς δὲ ὡς υἱὸς ἐπὶ τὸν οἴκον αὐτοῦ οὐ οἴκος ἐσμεν ἡμεῖς, ἐάνπερ τὴν παρρησίαν καὶ τὸ καύχημα τῆς ἐλπίδος μέχρι τέλους βεβαίαν κατάσχωμεν.

**7** Διό, καθὼς λέγει τὸ πνεῦμα τὸ ἄγιον,

Σήμερον ἐὰν τῆς φωνῆς αὐτοῦ ἀκούσητε,

8 μὴ σκληρύνητε τὰς καρδίας ὑμῶν, ὡς ἐν τῷ παραπικρασμῷ,  
 κατὰ τὴν ἡμέραν τοῦ πειρασμοῦ ἐν τῇ ἐρήμῳ,  
 9 οὗ ἐπείρασάν με οἱ πατέρες ὑμῶν,  
 ἐδοκίμασάν με,  
 καὶ εἶδον τὰ ἔργα μου τεσσαράκοντα ἔτη.  
 10 Διὸ προσώχθισα τῇ γενεᾷ ἐκείνῃ,  
 καὶ εἴποι, Ἄει πλαινῶνται τῇ καρδίᾳ·  
 αὐτοὶ δὲ οὐκ ἔγνωσαν τὰς ὁδούς μου·  
 11 ὡς ὕμισα ἐν τῇ ὄργῃ μου,  
 Εἰ εἰσελεύσονται εἰς τὴν κατάπαυσίν μου.

12 Βλέπετε, ἀδελφοί, μήποτε ἔσται ἐν τινι ὑμῶν καρδίᾳ πονηρὰ ἀπιστίας ἐν τῷ ἀποστῆναι ἀπὸ Θεοῦ ζῶντος· 13 ἀλλὰ παρακαλεῖτε ἐαυτοὺς καθ' ἐκάστην ἡμέραν, ἄχρις οὗ τὸ σήμερον καλεῖται, ἵνα μὴ σκληρυνθῇ τις ἐξ ὑμῶν ἀπάτῃ τῆς ἀμαρτίας·  
 14 μέτοχοι γὰρ γεγόναμεν τοῦ Χριστοῦ, ἐάνπερ τὴν ἀρχὴν τῆς ὑποστάσεως μέχρι τέλους βεβαίαν κατάσχωμεν· 15 ἐν τῷ λέγεσθαι,

Σήμερον ἐὰν τῆς φωνῆς αὐτοῦ ἀκούσητε,  
 μὴ σκληρύνητε τὰς καρδίας ὑμῶν, ὡς ἐν τῷ παραπικρασμῷ.

16 Τινὲς γὰρ ἀκούσαντες παρεπίκραναν, ἀλλ' οὐ πάντες οἱ ἐξελθόντες ἐξ Αἰγύπτου διὰ Μωσέως. 17 Τίσι δὲ προσώχθισε τεσσαράκοντα ἔτη; Οὐχὶ τοῖς ἀμαρτήσασιν, ὃν τὰ κῶλα ἐπεσεν ἐν τῇ ἐρήμῳ; 18 Τίσι δὲ

ῶμοσε μὴ εἰσελεύσεσθαι εἰς τὴν κατάπαυσιν αὐτοῦ, εἰ μὴ τοῖς ἀπειθήσασι; <sup>19</sup> Καὶ βλέπομεν δότι οὐκ ἡδυνήθησαν εἰσελθεῖν δι' ἀπιστίαν.

## 4

<sup>1</sup> Φοβηθῶμεν οὖν μήποτε καταλειπομένης ἐπαγγελίας εἰσελθεῖν εἰς τὴν κατάπαυσιν αὐτοῦ, δοκῇ τις ἔξ ύμῶν ύστερηκέναι. <sup>2</sup> Καὶ γάρ ἐσμεν εὐηγγελισμένοι, καθάπερ κάκεῖνοι· ἀλλ' οὐκ ὠφέλησεν ὁ λόγος τῆς ἀκοῆς ἐκείνους, μὴ συγκεκραμένος τῇ πίστει τοῖς ἀκούσασιν. <sup>3</sup> Εἰσερχόμεθα γὰρ εἰς τὴν κατάπαυσιν οἱ πιστεύσαντες, καθὼς εἴρηκεν,

Ως ὄμοσα ἐν τῇ ὄργῃ μου,  
Εἰ εἰσελεύσονται εἰς τὴν κατάπαυσίν μου·

καίτοι τῶν ἔργων ἀπὸ καταβολῆς κόσμου γενηθέντων. <sup>4</sup> Εἴρηκε γάρ που περὶ τῆς ἐβδόμης οὗτω, Καὶ κατέπαυσεν ὁ Θεὸς ἐν τῇ ἡμέρᾳ τῇ ἐβδόμῃ ἀπὸ πάντων τῶν ἔργων αὐτοῦ· <sup>5</sup> καὶ ἐν τούτῳ πάλιν, Εἰ εἰσελεύσονται εἰς τὴν κατάπαυσίν μου. <sup>6</sup> Ἐπεὶ οὖν ἀπολείπεται τινὰς εἰσελθεῖν εἰς αὐτήν, καὶ οἱ πρότερον εὐαγγελισθέντες οὐκ εἰσῆλθον δι' ἀπείθειαν, <sup>7</sup> πάλιν τινὰ ὄριζει ἡμέραν, Σήμερον, ἐν Δαβὶδ λέγων, μετὰ τοσοῦτον χρόνον, καθὼς εἴρηται,

Σήμερον ἐὰν τῆς φωνῆς αὐτοῦ ἀκούσητε,  
μὴ σκληρύνητε τὰς καρδίας ύμῶν.

**8** Εἰ γὰρ αὐτοὺς Ἰησοῦς κατέπαυσεν, οὐκ ἀν περὶ ἄλλης ἐλάλει μετὰ ταῦτα ἡμέρας. **9** Ἄρα ἀπολείπεται σαββατισμὸς τῷ λαῷ τοῦ Θεοῦ. **10** Ό γὰρ εἰσελθὼν εἰς τὴν κατάπαυσιν αὐτοῦ καὶ αὐτὸς κατέπαυσεν ἀπὸ τῶν ἔργων αὐτοῦ, ὥσπερ ἀπὸ τῶν ἰδίων ὁ Θεός.

**11** Σπουδάσωμεν οὖν εἰσελθεῖν εἰς ἐκείνην τὴν κατάπαυσιν, ἵνα μὴ ἐν τῷ αὐτῷ τις ὑποδείγματι πέσῃ τῆς ἀπειθείας. **12** Ζῶν γὰρ ὁ λόγος τοῦ Θεοῦ, καὶ ἐνεργής, καὶ τομώτερος ὑπὲρ πᾶσαν μάχαιραν δίστομον, καὶ διϊκυνούμενος ἄχρι μερισμοῦ ψυχῆς τε καὶ πνεύματος, ἀρμῶν τε καὶ μυελῶν, καὶ κριτικὸς ἐνθυμήσεων καὶ ἐννοιῶν καρδίας. **13** Καὶ οὐκ ἔστι κτίσις ἀφανῆς ἐνώπιον αὐτοῦ· πάντα δὲ γυμνὰ καὶ τετραχηλισμένα τοῖς ὀφθαλμοῖς αὐτοῦ πρὸς ὃν ἡμῖν ὁ λόγος.

**14** Ἔχοντες οὖν ἀρχιερέα μέγαν, διεληλυθότα τοὺς οὐρανούς, Ἰησοῦν τὸν υἱὸν τοῦ Θεοῦ, κρατῶμεν τῆς ὄμολογίας. **15** Οὐ γὰρ ἔχομεν ἀρχιερέα μὴ δυνάμενον συμπαθῆσαι ταῖς ἀσθενείαις ἡμῶν, \*πεπειρασμένον δὲ κατὰ πάντα καθ' ὄμοιότητα, χωρὶς ἀμαρτίας. **16** Προσερχόμεθα οὖν μετὰ παρρησίας τῷ θρόνῳ τῆς χάριτος, ἵνα λάβωμεν ἔλεον, καὶ χάριν εὔρωμεν εἰς εὔκαιρον βοήθειαν.

## 5

**1** Πᾶς γὰρ ἀρχιερεύς, ἐξ ἀνθρώπων λαμβανόμενος, ὑπὲρ ἀνθρώπων καθίσταται

---

\* **4:15** πεπειρασμένον | πεπειραμένον ST

τὰ πρὸς τὸν Θεόν, ἵνα προσφέρῃ δῶρά τε καὶ θυσίας ὑπὲρ ἀμαρτιῶν· <sup>2</sup> μετριοπαθεῖν δυνάμενος τοῖς ἀγνοοῦσι καὶ πλαινωμένοις, ἐπεὶ καὶ αὐτὸς περίκειται ἀσθένειαν· <sup>3</sup> καὶ διὰ ταύτην ὄφείλει, καθὼς περὶ τοῦ λαοῦ, οὕτω καὶ περὶ ἔαυτοῦ, προσφέρειν ὑπὲρ ἀμαρτιῶν.  
<sup>4</sup> Καὶ οὐχ ἔαυτῷ τις λαμβάνει τὴν τιμήν, ἀλλὰ ὁ καλούμενος ὑπὸ τοῦ Θεοῦ, καθάπερ καὶ ὁ Ααρών.

<sup>5</sup> Οὕτω καὶ ὁ Χριστὸς οὐχ ἔαυτὸν ἐδόξασε γενηθῆναι ἀρχιερέα, ἀλλ' ὁ λαλήσας πρὸς αὐτόν,

Υἱός μου εἶ σύ,  
ἐγὼ σήμερον γεγέννηκά σε.

<sup>6</sup> Καθὼς καὶ ἐν ἐτέρῳ λέγει,

Σὺ ιερεὺς εἰς τὸν αἰῶνα  
κατὰ τὴν τάξιν Μελχισεδέκ.

<sup>7</sup> Ὅς ἐν ταῖς ἡμέραις τῆς σαρκὸς αὐτοῦ, δεήσεις τε καὶ ἰκετηρίας πρὸς τὸν δυνάμενον σώζειν αὐτὸν ἐκ θανάτου μετὰ κραυγῆς ἴσχυρᾶς καὶ δακρύων προσενέγκας, καὶ εἰσακουσθεὶς ἀπὸ τῆς εὐλαβείας, <sup>8</sup> καίπερ ὃν υἱός, ἔμαθεν ἀφ' ὃν ἔπαθε τὴν ὑπακοήν,  
<sup>9</sup> καὶ τελειωθεὶς ἐγένετο τοῖς ὑπακούουσιν αὐτῷ πᾶσιν αἴτιος σωτηρίας αἰωνίου·  
<sup>10</sup> προσαγορευθεὶς ὑπὸ τοῦ Θεοῦ ἀρχιερεὺς κατὰ τὴν τάξιν Μελχισεδέκ.

**11** Περὶ οὗ πολὺς ἡμῖν ὁ λόγος καὶ δυσερμήνευτος λέγειν, ἐπεὶ νωθροὶ γεγόνατε ταῖς ἀκοαῖς. **12** Καὶ γὰρ ὄφείλοντες εἶναι διδάσκαλοι διὰ τὸν χρόνον, πάλιν χρείαν ἔχετε τοῦ διδάσκειν ὑμᾶς, τίνα τὰ στοιχεῖα τῆς ἀρχῆς τῶν λογίων τοῦ Θεοῦ· καὶ γεγόνατε χρείαν ἔχοντες γάλακτος, καὶ οὐ στερεᾶς τροφῆς. **13** Πᾶς γὰρ ὁ μετέχων γάλακτος ἅπειρος λόγου δικαιοσύνης· νήπιος γάρ ἐστι. **14** Τελείων δέ ἐστιν ἡ στερεὰ τροφή, τῶν διὰ τὴν ἔξιν τὰ αἰσθητήρια γεγυμνασμένα ἔχοντων πρὸς διάκρισιν καλοῦ τε καὶ κακοῦ.

## 6

**1** Διό, ἀφέντες τὸν τῆς ἀρχῆς τοῦ Χριστοῦ λόγον, ἐπὶ τὴν τελειότητα φερώμεθα, μὴ πάλιν θεμέλιον καταβαλλόμενοι μετανοίας ἀπὸ νεκρῶν ἔργων, καὶ πίστεως ἐπὶ Θεόν, **2** βαπτισμῶν διδαχῆς, ἐπιθέσεώς τε χειρῶν, ἀναστάσεώς τε νεκρῶν, καὶ κρίματος αἰώνιου. **3** Καὶ τοῦτο ποιήσομεν, ἐάνπερ ἐπιτρέπῃ ὁ Θεός. **4** Άδύνατον γὰρ τοὺς ἅπαξ φωτισθέντας, γευσαμένους τε τῆς δωρεᾶς τῆς ἐπουρανίου, καὶ μετόχους γενηθέντας πινεύματος ἀγίου, **5** καὶ καλὸν γευσαμένους Θεοῦ ῥῆμα, δυνάμεις τε μέλλοντος αἰῶνος, **6** καὶ παραπεσόντας, πάλιν ἀνακαινίζειν εἰς μετάνοιαν, ἀνασταυροῦντας ἐαυτοῖς τὸν νὶὸν τοῦ Θεοῦ καὶ παραδειγματίζοντας. **7** Γῇ γὰρ ἡ πιοῦσα τὸν ἐπ' αὐτῆς πολλάκις ἔρχομενον ὑετόν, καὶ τίκτουσα βοτάνην εὔθετον ἐκείνοις δι' οὓς καὶ γεωργεῖται,

μεταλαμβάνει εύλογίας ἀπὸ τοῦ Θεοῦ·  
 8 ἐκφέρουσα δὲ ἀκάνθας καὶ τριβόλους,  
 ἀδόκιμος καὶ κατάρας ἔγγυς, ἡς τὸ τέλος  
 εἰς καῦσιν.

9 Πεπείσμεθα δὲ περὶ ὑμῶν, ἀγαπητοί,  
 τὰ κρείττονα καὶ ἔχόμενα σωτηρίας, εἰ  
 καὶ οὕτω λαλοῦμεν· 10 οὐ γὰρ ἄδικος ὁ  
 Θεὸς ἐπιλαθέσθαι τοῦ ἔργου ὑμῶν, καὶ τοῦ  
 κόπου τῆς ἀγάπης ἡς \*ἐνεδείξασθε εἰς τὸ  
 ὄνομα αὐτοῦ, διακονήσαντες τοῖς ἀγίοις καὶ  
 διακονοῦντες. 11 Ἐπιθυμοῦμεν δὲ ἔκαστον  
 ὑμῶν τὴν αὐτὴν ἐνδείκνυσθαι σπουδῇ πρὸς  
 τὴν πληροφορίαν τῆς ἐλπίδος ἄχρι τέλους·  
 12 ἵνα μὴ νωθροὶ γένησθε, μιμηταὶ δὲ τῶν διὰ  
 πίστεως καὶ μακροθυμίας κληρονομούντων  
 τὰς ἐπαγγελίας.

13 Τῷ γὰρ Ἀβραὰμ ἐπαγγειλάμενος ὁ Θεός,  
 ἐπεὶ κατ' οὐδενὸς εἶχε μείζονος ὄμόσαι,  
 ὥμοσε καθ' ἐαυτοῦ, 14 λέγων, Ἡ μὴν εὐλογῶν  
 εὐλογήσω σε, καὶ πληθύνων πληθυνῶ σε.  
 15 Καὶ οὕτω μακροθυμήσας ἐπέτυχε τῆς  
 ἐπαγγελίας. 16 Ἀνθρωποι μὲν γὰρ κατὰ  
 τοῦ μείζονος ὄμνύουσι, καὶ πάσης αὐτοῖς  
 ἀντιλογίας πέρας εἰς βεβαίωσιν ὁ ὅρκος.  
 17 Ἐν ᾧ περισσότερον βουλόμενος ὁ Θεὸς  
 ἐπιδεῖξαι τοῖς κληρονόμοις τῆς ἐπαγγελίας  
 τὸ ἀμετάθετον τῆς βουλῆς αὐτοῦ, ἐμεσίτευσεν  
 ὅρκῳ, 18 ἵνα διὰ δύο πραγμάτων ἀμεταθέτων,  
 ἐν οἷς ἀδύνατον ψεύσασθαι Θεόν, ἴσχυρὰν

---

\* 6:10 ἐνεδείξασθε | ἐνδείξασθε SCR

παράκλησιν ἔχωμεν οἱ καταφυγόντες κρατῆσαι τῆς προκειμένης ἐλπίδος· <sup>19</sup> ἷν ὡς ἄγκυραν ἔχομεν τῆς ψυχῆς ἀσφαλῆ τε καὶ βεβαίαν, καὶ εἰσερχομένην εἰς τὸ ἐσώτερον τοῦ καταπετάσματος· <sup>20</sup> ὅπου πρόδρομος ὑπὲρ ἡμῶν εἰσῆλθεν Ἰησοῦς, κατὰ τὴν τάξιν Μελχισεδὲκ ἀρχιερεὺς γενόμενος εἰς τὸν αἰῶνα.

## 7

<sup>1</sup> Οὗτος γὰρ ὁ Μελχισεδέκ, βασιλεὺς Σαλήμ, ιερεὺς τοῦ Θεοῦ \*τοῦ ὑψίστου, ὁ συναντήσας Ἀβραὰμ ὑποστρέφοντι ἀπὸ τῆς κοπῆς τῶν βασιλέων καὶ εὐλογήσας αὐτόν, <sup>2</sup> ὡς καὶ δεκάτην ἀπὸ πάντων ἐμέρισεν Ἀβραάμ — πρῶτον μὲν ἐρμηνευόμενος βασιλεὺς δικαιοσύνης, ἐπειτα δὲ καὶ βασιλεὺς Σαλήμ, ὃ ἐστι βασιλεὺς εἰρήνης· <sup>3</sup> ἀπάτωρ, ἀμήτωρ, ἀγενεαλόγητος, μήτε ἀρχὴν ἡμερῶν μήτε ζωῆς τέλος ἔχων, ἀφωμοιωμένος δὲ τῷ νιῷ τοῦ Θεοῦ — μένει ιερεὺς εἰς τὸ διηνεκές.

<sup>4</sup> Θεωρεῖτε δὲ πηλίκος οὗτος, ὡς καὶ δεκάτην Ἀβραὰμ ἔδωκεν ἐκ τῶν ἀκροθινίων ὁ πατριάρχης. <sup>5</sup> Καὶ οἱ μὲν ἐκ τῶν υἱῶν Λευΐ τὴν ιερατείαν λαμβάνοντες ἐντολὴν ἔχουσιν ἀποδεκατοῦν τὸν λαὸν κατὰ τὸν νόμον, τοῦτ' ἐστι τοὺς ἀδελφοὺς αὐτῶν, καίπερ ἔξεληλυθότας ἐκ τῆς ὄσφύος Ἀβραάμ· <sup>6</sup> ὁ δὲ μὴ γενεαλογούμενος ἔξ αὐτῶν δεδεκάτωκε τὸν Ἀβραάμ, καὶ τὸν ἔχοντα τὰς ἐπαγγελίας

---

\* 7:1 τοῦ | — ELZ

εύλογηκε. <sup>7</sup> Χωρὶς δὲ πάσης ἀντιλογίας, τὸ ἔλαττον ὑπὸ τοῦ κρείττονος εὐλογεῖται. <sup>8</sup> Καὶ ὅδε μὲν δεκάτας ἀποθυήσκοντες ἄνθρωποι λαμβάνουσιν· ἐκεῖ δέ, μαρτυρούμενος ὅτι Ζῆ. <sup>9</sup> Καί, ως ἔπος είπεῖν, διὰ Ἀβραὰμ καὶ Λευὶ ὁ δεκάτας λαμβάνων δεδεκάτωται. <sup>10</sup> ἔτι γὰρ ἐν τῇ ὄσφυΐ τοῦ πατρὸς ἦν, ὅτε συνήντησεν αὐτῷ ὁ Μελχισεδέκ.

<sup>11</sup> Εἰ μὲν οὖν τελείωσις διὰ τῆς Λευϊτικῆς ιερωσύνης ἦν — ὁ λαὸς γὰρ ἐπ’ αὐτῇ νενομοθέτητο — τίς ἔτι χρεία, κατὰ τὴν τάξιν Μελχισεδέκ ἔτερον ἀνίστασθαι ιερέα, καὶ οὐ κατὰ τὴν τάξιν Ααρὼν λέγεσθαι; <sup>12</sup> Μετατιθεμένης γὰρ τῆς ιερωσύνης, ἐξ ἀνάγκης καὶ νόμου μετάθεσις γίνεται. <sup>13</sup> Ἐφ’ ὃν γὰρ λέγεται ταῦτα, φυλῆς ἐτέρας μετέσχηκεν, ἀφ’ ἣς οὐδεὶς προσέσχηκε τῷ θυσιαστηρίῳ. <sup>14</sup> Πρόδηλον γὰρ ὅτι ἐξ Ἰούδα ἀνατέταλκεν ὁ Κύριος ἡμῶν, εἰς ἦν φυλὴν οὐδὲν περὶ ιερωσύνης Μωσῆς ἐλάλησε.

<sup>15</sup> Καὶ περισσότερον ἔτι κατάδηλόν ἐστιν, εἰ κατὰ τὴν ὁμοιότητα Μελχισεδέκ ἀνίσταται ιερεὺς ἔτερος, <sup>16</sup> δις οὐ κατὰ νόμον ἐντολῆς σαρκικῆς γέγονεν, ἀλλὰ κατὰ δύναμιν ζωῆς ἀκαταλύτου· <sup>17</sup> μαρτυρεῖ γὰρ ὅτι

Σὺ ιερεὺς είς τὸν αἰῶνα  
κατὰ τὴν τάξιν Μελχισεδέκ.

<sup>18</sup> Ἀθέτησις μὲν γὰρ γίνεται προαγούσης ἐντολῆς, διὰ τὸ αὐτῆς ἀσθενὲς καὶ ἀνωφελές·

**19** οὐδὲν γὰρ ἐτελείωσεν ὁ νόμος, ἐπεισαγωγὴ δὲ κρείττονος ἐλπίδος, δι’ ἣς ἐγγίζομεν τῷ Θεῷ.

**20** Καὶ καθ’ ὅσον οὐ χωρὶς ὄρκωμοσίας — οἱ μὲν γὰρ χωρὶς ὄρκωμοσίας εἰσὶν Ἱερεῖς γεγονότες, **21** ὁ δὲ μετὰ ὄρκωμοσίας, διὰ τοῦ λέγοντος πρὸς αὐτόν,

Ὦμοσε Κύριος  
καὶ οὐ μεταμεληθήσεται,  
Σὺ Ἱερεὺς εἰς τὸν αἰῶνα  
κατὰ τὴν τάξιν Μελχισεδέκ —

**22** κατὰ τοσοῦτον κρείττονος διαθήκης γέγονεν ἔγγυος Ἰησοῦς.

**23** Καὶ οἱ μὲν πλείονές εἰσι γεγονότες Ἱερεῖς, διὰ τὸ θανάτῳ κωλύεσθαι παραμένειν. **24** ὁ δέ, διὰ τὸ μένειν αὐτὸν εἰς τὸν αἰῶνα, ἀπαράβατον ἔχει τὴν Ἱερωσύνην. **25** Όθεν καὶ σώζειν εἰς τὸ παντελὲς δύναται τοὺς προσερχομένους δι’ αὐτοῦ τῷ Θεῷ, πάντοτε ζῶν εἰς τὸ ἐντυγχάνειν ὑπὲρ αὐτῶν.

**26** Τοιοῦτος γὰρ ἡμῖν ἔπρεπεν ἀρχιερεύς, ὅσιος, ἄκακος, ἀμίαντος, κεχωρισμένος ἀπὸ τῶν ἀμαρτωλῶν, καὶ ὑψηλότερος τῶν οὐρανῶν γενόμενος. **27** ὃς οὐκ ἔχει καθ’ ἡμέραν ἀνάγκην, ὥσπερ οἱ ἀρχιερεῖς, πρότερον ὑπὲρ τῶν ἰδίων ἀμαρτιῶν θυσίας ἀναφέρειν, ἔπειτα τῶν τοῦ λαοῦ· τοῦτο γὰρ ἐποίησεν ἐφάπαξ, ἐαυτὸν ἀνενέγκας. **28** Οὐ νόμος γὰρ ἀνθρώπους καθίστησιν ἀρχιερεῖς, ἔχοντας ἀσθένειαν· ὁ λόγος δὲ

τῆς ὄρκωμοσίας τῆς μετὰ τὸν νόμον, υἱὸν εἰς τὸν αἰῶνα τετελειωμένον.

## 8

<sup>1</sup> Κεφάλαιον δὲ ἐπὶ τοῖς λεγομένοις· τοιοῦτον ἔχομεν ἀρχιερέα, διὸς ἐκάθισεν ἐν δεξιᾷ τοῦ θρόνου τῆς μεγαλωσύνης ἐν τοῖς οὐρανοῖς, <sup>2</sup> τῶν ἀγίων λειτουργός, καὶ τῆς σκηνῆς τῆς ἀληθινῆς, ἣν ἐπηξεν ὁ Κύριος, καὶ οὐκ ἄνθρωπος· <sup>3</sup> πᾶς γὰρ ἀρχιερεὺς εἰς τὸ προσφέρειν δῶρά τε καὶ θυσίας καθίσταται· ὅθεν ἀναγκαῖον ἔχειν τι καὶ τοῦτον ὁ προσενέγκη. <sup>4</sup> Εἰ μὲν γὰρ ἦν ἐπὶ γῆς, οὐδὲ ἀν ἦν ἴερεύς, δυντων τῶν ἴερέων τῶν προσφερόντων κατὰ τὸν νόμον τὰ δῶρα, <sup>5</sup> οἵτινες ὑποδείγματι καὶ σκιᾷ λατρεύουσι τῶν ἐπουρανίων, καθὼς κεχρημάτισται Μωσῆς μέλλων ἐπιτελεῖν τὴν σκηνήν, Ὁρα, γάρ φησι, ποιήσης πάντα κατὰ τὸν τύπον τὸν δειχθέντα σοι ἐν τῷ ὅρει. <sup>6</sup> Νυνὶ δὲ διαφορωτέρας τέτευχε λειτουργίας, ὅσῳ καὶ κρείττονός ἔστι διαθήκης μεσίτης, ἡτις ἐπὶ κρείττοσιν ἐπαγγελίαις νενομοθέτηται.

<sup>7</sup> Εἰ γὰρ ἡ πρώτη ἐκείνη ἦν ἄμεμπτος, οὐκ ἀν δευτέρας ἐζητεῖτο τόπος. <sup>8</sup> Μεμφόμενος γὰρ αὐτοῖς λέγει,

Ίδού, ἡμέραι ἔρχονται, λέγει Κύριος,  
καὶ συντελέσω ἐπὶ τὸν οἶκον Ἰσραὴλ  
καὶ ἐπὶ τὸν οἶκον Ἰούδα διαθήκην καινήν·

**9** οὐ κατὰ τὴν διαθήκην ἦν ἐποίησα τοῖς πατράσιν αὐτῶν

ἐν ἡμέρᾳ ἐπιλαβομένου \*μου τῆς χειρὸς αὐτῶν ἔξαγαγεῖν αὐτοὺς ἐκ γῆς Αἰγύπτου·

ὅτι αὐτοὶ οὐκ ἐνέμειναν ἐν τῇ διαθήκῃ μου, κάγὼ ἡμέλησα αὐτῶν, λέγει Κύριος.

**10** Ὄτι αὕτη ἡ διαθήκη ἦν διαθήσομαι τῷ οἴκῳ Ἰσραὴλ

μετὰ τὰς ἡμέρας ἐκείνας, λέγει Κύριος,  
διδοὺς νόμους μου εἰς τὴν διάνοιαν αὐτῶν,  
καὶ ἐπὶ καρδίας αὐτῶν ἐπιγράψω αὐτούς·  
καὶ ἔσομαι αὐτοῖς εἰς Θεόν,  
καὶ αὐτοὶ ἔσονται μοι εἰς λαόν.

**11** Καὶ οὐ μὴ διδάξωσιν ἔκαστος τὸν πλησίον αὐτοῦ,  
καὶ ἔκαστος τὸν ἀδελφὸν αὐτοῦ, λέγων, Γνῶθι τὸν Κύριον·

ὅτι πάντες εἰδήσουσί με,  
ἀπὸ μικροῦ αὐτῶν ἔως μεγάλου αὐτῶν.

**12** Ὄτι Ἱλεως ἔσομαι ταῖς ἀδικίαις αὐτῶν,  
καὶ τῶν ἀμαρτιῶν αὐτῶν καὶ τῶν ἀνομιῶν αὐτῶν οὐ μὴ μνησθῶ ἔτι.

**13** Ἐν τῷ λέγειν, Καινήν, πεπαλαίωκε τὴν πρώτην. Τὸ δὲ παλαιούμενον καὶ γηράσκον, ἐγγὺς ἀφανισμοῦ.

## 9

**1** Εἶχε μὲν οὖν καὶ ἡ πρώτη \*σκηνὴ δικαιώματα λατρείας, τό τε ἄγιον κοσμικόν.

---

\* 8:9 μου | — ELZ    \* 9:1 σκηνὴ | — SCR

<sup>2</sup> Σκηνὴ γὰρ κατεσκευάσθη ἡ πρώτη, ἐν ᾧ ἡ τε λυχνία καὶ ἡ τράπεζα καὶ ἡ πρόθεσις τῶν ἄρτων, ἥτις λέγεται ἄγια. <sup>3</sup> Μετὰ δὲ τὸ δεύτερον καταπέτασμα σκηνὴ ἡ λεγομένη ἄγια ἀγίων, <sup>4</sup> χρυσοῦν ἔχουσα θυμιατήριον, καὶ τὴν κιβωτὸν τῆς διαθήκης περικεκαλυμμένην πάντοθεν χρυσίω, ἐν ᾧ στάμνος χρυσῇ ἔχουσα τὸ μάννα, καὶ ἡ ὁράβδος Λαρὼν ἡ βλαστήσασα, καὶ αἱ πλάκες τῆς διαθήκης. <sup>5</sup> ὑπεράνω δὲ αὐτῆς Χερουβίμ δόξης κατασκιάζοντα τὸ ἱλαστήριον· περὶ ὧν οὐκ ἔστι νῦν λέγειν κατὰ μέρος.

<sup>6</sup> Τούτων δὲ οὕτω κατεσκευασμένων, εἰς μὲν τὴν πρώτην σκηνὴν διὰ παντὸς εἰσίασιν οἱ ἰερεῖς, τὰς λατρείας ἐπιτελοῦντες. <sup>7</sup> εἰς δὲ τὴν δευτέραν ἄπαξ τοῦ ἐνιαυτοῦ μόνος ὁ ἀρχιερεὺς, οὐ χωρὶς αἴματος, ὃ προσφέρει ὑπὲρ ἑαυτοῦ καὶ τῶν τοῦ λαοῦ ἀγνοημάτων. <sup>8</sup> τοῦτο δηλοῦντος τοῦ πυεύματος τοῦ ἀγίου, μήπω πεφανερῶσθαι τὴν τῶν ἀγίων ὁδόν, ἔτι τῆς πρώτης σκηνῆς ἔχούσης στάσιν. <sup>9</sup> ἥτις παραβολὴ εἰς τὸν καιρὸν τὸν ἐνεστηκότα, καθ' ὃν δῶρά τε καὶ θυσίαι προσφέρονται, μὴ δυνάμεναι κατὰ συνείδησιν τελειώσαι τὸν λατρεύοντα, <sup>10</sup> μόνον ἐπὶ βρώμασι καὶ πόμασι καὶ διαφόροις βαπτισμοῖς καὶ δικαιώμασι σαρκός, μέχρι καιροῦ διορθώσεως ἐπικείμενα.

<sup>11</sup> Χριστὸς δὲ παραγενόμενος ἀρχιερεὺς τῶν μελλόντων ἀγαθῶν, διὰ τῆς μείζονος καὶ τελειοτέρας σκηνῆς, οὐ χειροποιήτου, τοῦτ' ἔστιν, οὐ ταύτης τῆς κτίσεως, <sup>12</sup> οὐδὲ δι'

αἵματος τράγων καὶ μόσχων, διὰ δὲ τοῦ ἴδιου αἵματος εἰσῆλθεν ἐφάπαξ εἰς τὰ ἄγια, αἱωνίαν λύτρωσιν †εύραμενος.<sup>13</sup> Εἰ γὰρ τὸ αἷμα ταύρων καὶ τράγων, καὶ σποδὸς δαμάλεως ῥαντίζουσα τοὺς κεκοινωμένους, ἀγιάζει πρὸς τὴν τῆς σαρκὸς καθαρότητα,<sup>14</sup> πόσῳ μᾶλλον τὸ αἷμα τοῦ Χριστοῦ, δος διὰ πυεύματος αἰωνίου ἑαυτὸν προσήνεγκεν ἄμωμον τῷ Θεῷ, καθαριεῖ τὴν συνείδησιν ὑμῶν ἀπὸ ινεκρῶν ἔργων, εἰς τὸ λατρεύειν Θεῷ ζῶντι;

<sup>15</sup> Καὶ διὰ τοῦτο διαθήκης καὶνῆς μεσίτης ἐστίν, ὅπως, θανάτου γενομένου εἰς ἀπολύτρωσιν τῶν ἐπὶ τῇ πρώτῃ διαθήκῃ παραβάσεων, τὴν ἐπαγγελίαν λάβωσιν οἱ κεκλημένοι τῆς αἰωνίου κληρονομίας.<sup>16</sup> Ὁπου γὰρ διαθήκη, θάνατον ἀνάγκη φέρεσθαι τοῦ διαθεμένου.<sup>17</sup> Διαθήκη γὰρ ἐπὶ ινεκροῖς βεβαία, ἐπεὶ μήποτε ἰσχύει ὅτε ζῇ ὁ διαθέμενος.<sup>18</sup> Ὁθεν οὐδέ' ἡ πρώτη χωρὶς αἵματος ἐγκεκαίνισται.<sup>19</sup> Λαληθείσης γὰρ πάσης ἐντολῆς κατὰ νόμου ὑπὸ Μωϋσέως παντὶ τῷ λαῷ, λαβὼν τὸ αἷμα τῶν μόσχων καὶ τράγων, μετὰ ὑδατος καὶ ἐρίου κοκκίνου καὶ ὑσσώπου, αὐτό τε τὸ βιβλίον καὶ πάντα τὸν λαὸν ἐρράντισε,<sup>20</sup> λέγων, Τοῦτο τὸ αἷμα τῆς διαθήκης ἡς ἐνετείλατο πρὸς ὑμᾶς ὁ Θεός.<sup>21</sup> Καὶ τὴν σκηνὴν δὲ καὶ πάντα τὰ σκεύη τῆς λειτουργίας τῷ αἵματι ὄμοιώς ἐρράντισε.<sup>22</sup> Καὶ σχεδὸν ἐν αἵματι πάντα καθαρίζεται

---

† 9:12 εύραμενος | εύρόμενος ELZ

κατὰ τὸν νόμον, καὶ χωρὶς αἵματεκχυσίας οὐ γίνεται ἄφεσις.

**23** Ἀνάγκη οὖν τὰ μὲν ὑποδείγματα τῶν ἐν τοῖς οὐρανοῖς, τούτοις καθαρίζεσθαι, αὐτὰ δὲ τὰ ἐπουράνια κρείττοσι θυσίαις παρὰ ταύτας. **24** Οὐ γὰρ εἰς χειροποίητα ἄγια εἰσῆλθεν ὁ Χριστός, ἀντίτυπα τῶν ἀληθινῶν, ἀλλ᾽ εἰς αὐτὸν τὸν οὐρανόν, νῦν ἐμφανισθῆναι τῷ προσώπῳ τοῦ Θεοῦ ὑπέρ ήμῶν. **25** οὐδὲ ἵνα πολλάκις προσφέρῃ ἔκυτόν, ὡσπερ ὁ ἀρχιερεὺς εἰσέρχεται εἰς τὰ ἄγια κατ᾽ ἐνιαυτὸν ἐν αἵματι ἀλλοτρίῳ. **26** ἐπεὶ ἔδει αὐτὸν πολλάκις παθεῖν ἀπὸ καταβολῆς κόσμου· νῦν δὲ ἅπαξ ἐπὶ συντελείᾳ τῶν αἰώνων εἰς ἀθέτησιν ἀμαρτίας διὰ τῆς θυσίας αὐτοῦ πεφανέρωται. **27** Καὶ καθ' ὅσον ἀπόκειται τοῖς ἀνθρώποις ἅπαξ ἀποθανεῖν, μετὰ δὲ τοῦτο κρίσις. **28** οὕτως ὁ Χριστός, ἅπαξ προσενεχθεὶς εἰς τὸ πολλῶν ἀνευγκεῖν ἀμαρτίας, ἐκ δευτέρου χωρὶς ἀμαρτίας ὀφθήσεται τοῖς αὐτὸν ἀπεκδεχομένοις, εἰς σωτηρίαν.

## 10

**1** Σκιὰν γὰρ ἔχων ὁ νόμος τῶν μελλόντων ἀγαθῶν, οὐκ αὐτὴν τὴν εἰκόνα τῶν πραγμάτων, κατ' ἐνιαυτὸν ταῖς αὐταῖς θυσίαις ἃς προσφέρουσιν εἰς τὸ διηνεκές, οὐδέποτε δύναται τοὺς προσερχομένους τελειῶσαι. **2** \*Ἐπεὶ οὐκ ἀν ἐπαύσαντο

---

\* **10:2** Ἐπεὶ οὐκ ἀν ... κεκαθαρμένους; | Ἐπεὶ ἀν ... κεκαθαρμένους. ELZ

προσφερόμεναι, διὰ τὸ μηδεμίαν ἔχειν ἔτι συνείδησιν ἀμαρτιῶν τοὺς λατρεύοντας, ἄπαξ κεκαθαριμένους; <sup>3</sup> Άλλ' ἐν αὐταῖς ἀνάμνησις ἀμαρτιῶν κατ' ἐνιαυτόν· <sup>4</sup> ἀδύνατον γὰρ αἷμα ταύρων καὶ τράγων ἀφαιρεῖν ἀμαρτίας.

<sup>5</sup> Διὸ εἰσερχόμενος εἰς τὸν κόσμον λέγει,

Θυσίαν καὶ προσφορὰν οὐκ ἡθέλησας,  
σῶμα δὲ κατηρτίσω μοι·

<sup>6</sup> ὄλοκαυτώματα καὶ περὶ ἀμαρτίας  
οὐκ εὐδόκησας·

<sup>7</sup> τότε εἶπον, Ἰδού, ἦκω —  
ἐν κεφαλίδι βιβλίου γέγραπται περὶ ἐμοῦ —  
τοῦ ποιῆσαι, ὁ Θεός, τὸ θέλημά σου.

<sup>8</sup> Ανώτερον λέγων ὅτι Θυσίαν καὶ προσφορὰν καὶ ὄλοκαυτώματα καὶ περὶ ἀμαρτίας οὐκ ἡθέλησας, οὐδὲ εὐδόκησας — αἴτινες κατὰ τὸν νόμον προσφέρονται — <sup>9</sup> τότε εἱρηκεν, Ἰδού, ἦκω τοῦ ποιῆσαι, ὁ Θεός, τὸ θέλημά σου. Αιναιρεῖ τὸ πρῶτον, ἵνα τὸ δεύτερον στήσῃ.  
<sup>10</sup> Ἐν ᾧ θελήματι ἡγιασμένοι †έσμεν διὰ τῆς προσφορᾶς τοῦ σώματος τοῦ Ἰησοῦ Χριστοῦ ἐφάπαξ.

<sup>11</sup> Καὶ πᾶς μὲν ἱερεὺς ἔστηκε καθ' ἡμέραν λειτουργῶν, καὶ τὰς αὐτὰς πολλάκις προσφέρων θυσίας, αἴτινες οὐδέποτε δύνανται περιελεῖν ἀμαρτίας. <sup>12</sup> αὐτὸς δὲ μίαν ὑπὲρ ἀμαρτιῶν προσενέγκας θυσίαν εἰς τὸ διηνεκές, ἐκάθισεν ἐν δεξιᾷ τοῦ Θεοῦ, <sup>13</sup> τὸ

---

† **10:10** ἔσμεν | ἔσμεν, οἱ ST

λοιπὸν ἐκδεχόμενος ἔως τεθῶσιν οἱ ἐχθροὶ αὐτοῦ ὑποπόδιον τῶν ποδῶν αὐτοῦ. <sup>14</sup> Μιὰ γὰρ προσφορᾶς τετελείωκεν εἰς τὸ διηνεκὲς τοὺς ἀγιαζομένους.

<sup>15</sup> Μαρτυρεῖ δὲ ἡμῖν καὶ τὸ πνεῦμα τὸ ἄγιον· μετὰ γὰρ τὸ προειρηκέναι,

<sup>16</sup> Αὕτη ἡ διαθήκη ἣν διαθήσομαι πρὸς αὐτοὺς μετὰ τὰς ἡμέρας ἐκείνας, λέγει Κύριος, διδοὺς ιόμους μου ἐπὶ καρδίας αὐτῶν, καὶ ἐπὶ τῶν διανοιῶν αὐτῶν ἐπιγράψω αὐτούς·

<sup>17</sup> καὶ

τῶν ἀμαρτιῶν αὐτῶν καὶ τῶν ἀνομιῶν αὐτῶν οὐ μὴ μνησθῶ ἔτι.

<sup>18</sup> Ὄπου δὲ ἄφεσις τούτων, οὐκέτι προσφορὰ περὶ ἀμαρτίας.

<sup>19</sup> Ἐχοντες οὖν, ἀδελφοί, παρρησίαν εἰς τὴν εἶσοδον τῶν ἀγίων ἐν τῷ αἵματι Ἰησοῦ,  
<sup>20</sup> ἣν ἐνεκαίνισεν ἡμῖν ὁδὸν πρόσφατον καὶ ζῶσαν, διὰ τοῦ καταπετάσματος, τοῦτ' ἔστι, τῆς σαρκὸς αὐτοῦ, <sup>21</sup> καὶ ἵερέα μέγαν ἐπὶ τὸν οἶκον τοῦ Θεοῦ, <sup>22</sup> προσερχώμεθα μετὰ ἀληθινῆς καρδίας ἐν πληροφορίᾳ πίστεως, ἐρραντισμένοι τὰς καρδίας ἀπὸ συνειδήσεως <sup>‡</sup>πονηρᾶς, καὶ λελουμένοι τὸ σῶμα ὑδατι καθαρῷ. <sup>23</sup> κατέχωμεν τὴν

---

‡ **10:22** πονηρᾶς, καὶ ... καθαρῷ· | πονηρᾶς· καὶ ... καθαρῷ,  
ELZ

όμολογίαν τῆς ἐλπίδος ἀκλινῆ, πιστὸς γὰρ ὁ ἐπαγγειλάμενος·<sup>24</sup> καὶ κατανοῶμεν ἄλλήλους εἰς παροξυσμὸν ἀγάπης καὶ καλῶν ἔργων,<sup>25</sup> μὴ ἐγκαταλείποντες τὴν ἐπισυναγωγὴν ἑαυτῶν, καθὼς ἔθος τισίν, ἀλλὰ παρακαλοῦντες, καὶ τοσούτῳ μᾶλλον, ὅσῳ βλέπετε ἐγγίζουσαν τὴν ἡμέραν.

<sup>26</sup> Ἐκουσίως γὰρ ἀμαρτανόντων ἡμῶν μετὰ τὸ λαβεῖν τὴν ἐπίγνωσιν τῆς ἀληθείας, οὐκέτι περὶ ἀμαρτιῶν ἀπολείπεται θυσία,<sup>27</sup> φοβερὰ δέ τις ἐκδοχὴ κρίσεως, καὶ πυρὸς ζῆλος ἐσθίειν μέλλοντος τοὺς ὑπεναντίους.

<sup>28</sup> Ἀθετήσας τις νόμον Μωσέως χωρὶς οἰκτιρμῶν ἐπὶ δυσὶν ἦ τρισὶ μάρτυσιν ἀποθύήσκει·<sup>29</sup> πόσῳ, δοκεῖτε, χείρονος ἀξιωθήσεται τιμωρίας ὁ τὸν υἱὸν τοῦ Θεοῦ καταπατήσας, καὶ τὸ αἷμα τῆς διαθήκης κοινὸν ἡγησάμενος ἐν ᾧ ἡγιάσθη, καὶ τὸ πιεῦμα τῆς χάριτος ἐνυβρίσας;<sup>30</sup> Οἴδαμεν γὰρ τὸν εἰπόντα, Ἐμοὶ ἐκδίκησις, ἐγὼ ἀνταπόδωσω, λέγει Κύριος· καὶ πάλιν, Κύριος κρινεῖ τὸν λαὸν αὐτοῦ.<sup>31</sup> Φοβερὸν τὸ ἐμπεσεῖν εἰς χεῖρας Θεοῦ ζῶντος.

<sup>32</sup> Ἀναμιμήσκεσθε δὲ τὰς πρότερον ἡμέρας, ἐν αἷς φωτισθέντες πολλὴν ἄθλησιν ὑπεμείνατε παθημάτων.<sup>33</sup> τοῦτο μέν, ὄνειδισμοῖς τε καὶ θλίψεσι θεατριζόμενοι· τοῦτο δέ, κοινωνοὶ τῶν οὕτως ἀναστρεφομένων γενηθέντες.<sup>34</sup> Καὶ γὰρ τοῖς δεσμοῖς μου συνεπαθήσατε, καὶ τὴν ἀρπαγὴν τῶν ὑπαρχόντων ὑμῶν μετὰ

χαρᾶς προσεδέξασθε, γινώσκοντες ἔχειν ἐν ἑαυτοῖς κρείττονα ὑπαρξιν ἐν οὐρανοῖς καὶ μένουσαν. <sup>35</sup> Μὴ ἀποβάλητε οὖν τὴν παρρησίαν ὑμῶν, ἵτις ἔχει μισθαποδοσίαν μεγάλην. <sup>36</sup> Ὑπομονῆς γὰρ ἔχετε χρείαν, ἵνα τὸ θέλημα τοῦ Θεοῦ ποιήσαντες κομίσησθε τὴν ἐπαγγελίαν.

<sup>37</sup> Ἔτι γὰρ μικρὸν ὅσον ὅσον,  
Οἱ ἔρχόμενοι ἥξει, καὶ οὐ χρονιεῖ.  
<sup>38</sup> Ο δὲ δίκαιος ἐκ πίστεως ζήσεται·  
καὶ ἐὰν ὑποστείληται,  
οὐκ εὑδοκεῖ ἡ ψυχή μου ἐν αὐτῷ.

<sup>39</sup> Ἡμεῖς δὲ οὐκ ἔσμεν ὑποστολῆς εἰς  
ἀπώλειαν, ἀλλὰ πίστεως εἰς περιποίησιν  
ψυχῆς.

## 11

<sup>1</sup> Ἐστι δὲ πίστις ἐλπίζομένων ὑπόστασις,  
πραγμάτων ἔλεγχος οὐ βλεπομένων. <sup>2</sup> Ἐν  
ταύτῃ γὰρ ἐμαρτυρήθησαν οἱ πρεσβύτεροι.

<sup>3</sup> Πίστει νοοῦμεν κατηρτίσθαι τοὺς αἰῶνας  
ρήματι Θεοῦ, εἰς τὸ μὴ ἐκ φαινομένων τὰ  
βλεπόμενα γεγονέναι.

<sup>4</sup> Πίστει πλείονα θυσίαν Ἀβελ παρὰ Κάϊν  
προσήνεγκε τῷ Θεῷ, δι' ᾧς ἐμαρτυρήθη  
εἴναι δίκαιος, μαρτυροῦντος ἐπὶ τοῖς  
δώροις αὐτοῦ τοῦ Θεοῦ· καὶ δι' αὐτῆς  
ἀποθανὼν ἔτι \*λαλεῖται. <sup>5</sup> Πίστει Ἐνώχ

---

\* **11:4** λαλεῖται | λαλεῖ SCR

μετετέθη τοῦ μὴ ἵδεῖν θάνατον, καὶ οὐχ εύρισκετο, διότι μετέθηκεν αὐτὸν ὁ Θεός· πρὸ γὰρ τῆς μεταθέσεως αὐτοῦ μεμαρτύρηται εὐηρεστηκέναι τῷ Θεῷ.<sup>6</sup> χωρὶς δὲ πίστεως ἀδύνατον εὐαρεστῆσαι· πιστεῦσαι γὰρ δεῖ τὸν προσερχόμενον τῷ Θεῷ, ὅτι ἔστι, καὶ τοῖς ἐκζητοῦσιν αὐτὸν μισθαποδότης γίνεται.<sup>7</sup> Πίστει χρηματισθεὶς Νῶε περὶ τῶν μηδέπω βλεπομένων, εὐλαβηθεὶς κατεσκεύασε κιβωτὸν εἰς σωτηρίαν τοῦ οἴκου αὐτοῦ· δι’ ἣς κατέκρινε τὸν κόσμον, καὶ τῆς κατὰ πίστιν δικαιοσύνης ἐγένετο κληρονόμος.

<sup>8</sup> Πίστει καλούμενος Ἀβραὰμ ὑπήκουσεν ἔξελθεῖν εἰς τὸν τόπον ὃν ἡμελλε λαμβάνειν εἰς κληρονομίαν, καὶ ἔξηλθε μὴ ἐπιστάμενος ποῦ ἔρχεται.<sup>9</sup> Πίστει παρώκησεν εἰς τὴν γῆν τῆς ἐπαγγελίας, ὡς ἀλλοτρίαν, ἐν σκηναῖς κατοικήσας μετὰ Ἰσαὰκ καὶ Ἰακὼβ, τῶν συγκληρονόμων τῆς ἐπαγγελίας τῆς αὐτῆς.<sup>10</sup> ἔξεδέχετο γὰρ τὴν τοὺς θεμελίους ἔχουσαν πόλιν, ἣς τεχνίτης καὶ δημιουργὸς ὁ Θεός.<sup>11</sup> Πίστει καὶ αὐτὴ Σάρρα δύναμιν εἰς καταβολὴν σπέρματος ἔλαβε, καὶ παρὰ καιρὸν ἡλικίας ἔτεκεν, ἐπεὶ πιστὸν ἡγήσατο τὸν ἐπαγγειλάμενον.<sup>12</sup> Διὸ καὶ ἀφ’ ἐνὸς ἐγεννήθησαν, καὶ ταῦτα νενεκρωμένου, καθὼς τὰ ἄστρα τοῦ οὐρανοῦ τῷ πληθει, καὶ ὥσει ἄμμος ἡ παρὰ τὸ χεῖλος τῆς θαλάσσης ἡ ἀναρίθμητος.

<sup>13</sup> Κατὰ πίστιν ἀπέθανον οὗτοι πάντες, μὴ λαβόντες τὰς ἐπαγγελίας, ἀλλὰ πόρρωθεν

αύτὰς ἰδόντες, καὶ πεισθέντες, καὶ ἀσπασάμενοι, καὶ ὄμολογήσαντες ὅτι ξένοι καὶ παρεπίδημοι εἰσιν ἐπὶ τῆς γῆς. <sup>14</sup> Οἱ γὰρ τοιαῦτα λέγοντες ἐμφανίζουσιν ὅτι πατρίδα ἔπιζητοῦσι. <sup>15</sup> Καὶ εἰ μὲν ἐκείνης ἐμνημόνευον ἀφ' ἣς ἐξῆλθον, εἴχον ἂν καιρὸν ἀνακάμψαι. <sup>16</sup> Νυνὶ δὲ κρείττονος ὄρέγονται, τοῦτ' ἔστιν, ἐπουρανίου· διὸ οὐκ ἐπαισχύνεται αὐτοὺς ὁ Θεός, Θεὸς ἐπικαλεῖσθαι αὐτῶν· ἡτοίμασε γὰρ αὐτοῖς πόλιν.

<sup>17</sup> Πίστει προσευήνοχεν Ἀβραὰμ τὸν Ἰσαὰκ πειραζόμενος, καὶ τὸν μονογενῆ προσέφερεν ὁ τὰς ἐπαγγελίας ἀναδεξάμενος, <sup>18</sup> πρὸς δὲν ἐλαλήθη, ὅτι Ἐν Ἰσαὰκ κληθήσεται σοι σπέρμα· <sup>19</sup> λογισάμενος ὅτι καὶ ἐκ νεκρῶν ἐγείρειν δυνατὸς ὁ Θεός· ὅθεν αὐτὸν καὶ ἐν παραβολῇ ἐκομίσατο. <sup>20</sup> Πίστει περὶ μελλόντων εὐλόγησεν Ἰσαὰκ τὸν Ἰακὼβ καὶ τὸν Ἡσαῦ. <sup>21</sup> Πίστει Ἰακὼβ ἀποθνήσκων ἔκαστον τῶν υἱῶν Ἰωσὴφ εὐλόγησε, καὶ προσεκύνησεν ἐπὶ τὸ ἄκρον τῆς βάβδου αὐτοῦ. <sup>22</sup> Πίστει Ἰωσὴφ τελευτῶν περὶ τῆς ἐξόδου τῶν υἱῶν Ἰσραὴλ ἐμνημόνευσε, καὶ περὶ τῶν ὀστέων αὐτοῦ ἐνετείλατο.

<sup>23</sup> Πίστει Μωσῆς γεννηθεὶς ἐκρύβῃ τρίμηνον ὑπὸ τῶν πατέρων αὐτοῦ, διότι εἴδοι ἀστεῖον τὸ παιδίον· καὶ οὐκ ἐφοβήθησαν τὸ διάταγμα τοῦ βασιλέως. <sup>24</sup> Πίστει Μωσῆς μέγας γενόμενος ἥρυνήσατο λέγεσθαι υἱὸς θυγατρὸς Φαραώ, <sup>25</sup> μᾶλλον ἐλόμενος συγκακουχεῖσθαι τῷ λαῷ τοῦ Θεοῦ ἢ πρόσκαιρον ἔχειν

άμαρτίας ἀπόλαυσιν· <sup>26</sup> μείζονα πλοῦτον ἡγησάμενος τῶν ἐν Αἴγυπτῳ θησαυρῶν τὸν ὄνειδισμὸν τοῦ Χριστοῦ· ἀπέβλεπε γὰρ εἰς τὴν μισθαποδοσίαν. <sup>27</sup> Πίστει κατέλιπεν Αἴγυπτον, μὴ φοβηθεὶς τὸν θυμὸν τοῦ βασιλέως· τὸν γὰρ ἀόρατον ὡς ὄρων ἐκαρτέρησε. <sup>28</sup> Πίστει πεποίηκε τὸ Πάσχα καὶ τὴν πρόσχυσιν τοῦ αἵματος, ἵνα μὴ ὁ ὀλοθρεύων τὰ πρωτότοκα θύγη αὐτῶν.

<sup>29</sup> Πίστει διέβησαν τὴν Ἐρυθρὰν θάλασσαν ὡς διὰ ξηρᾶς· ἦς πεῖραν λαβόντες οἱ Αἴγυπτοι κατεπόθησαν. <sup>30</sup> Πίστει τὰ τείχη Ἱερουχὸν ἐπεσε, κυκλωθέντα ἐπὶ ἐπτὰ ἡμέρας. <sup>31</sup> Πίστει Ραὰβ ἡ πόρη οὐ συναπώλετο τοῖς ἀπειθήσασι, δεξαμένη τοὺς κατασκόπους μετ' εἰρήνης.

<sup>32</sup> Καὶ τί ἔτι λέγω; Ἐπιλείψει γάρ με διηγούμενον ὁ χρόνος περὶ Γεδεών, Βαράκ τε καὶ Σαμψὼν καὶ Ἱεφθάء, Δαβίδ τε καὶ Σαμουὴλ καὶ τῶν προφητῶν· <sup>33</sup> οἱ διὰ πίστεως κατηγωνίσαντο βασιλείας, εἰργάσαντο δικαιοσύνην, ἐπέτυχον ἐπαγγελιῶν, ἔφραξαν στόματα λεόντων, <sup>34</sup> ἔσβεσαν δύναμιν πυρός, ἔψυγον στόματα μαχαίρας, ἐνεδυναμώθησαν ἀπὸ ἀσθενείας, ἐγενήθησαν ἰσχυροὶ ἐν πολέμῳ, παρεμβολὰς ἔκλιναν ἀλλοτρίων. <sup>35</sup> Ἔλαβον γυναικες ἔξ ἀναστάσεως τοὺς νεκροὺς αὐτῶν· ἄλλοι δὲ ἐτυμπανίσθησαν, οὐ προσδεξάμενοι τὴν ἀπολύτρωσιν, ἵνα κρείττονος ἀναστάσεως τύχωσιν. <sup>36</sup> ἔτεροι δὲ ἐμπαιγμῶν καὶ μαστίγων πεῖραν ἔλαβον, ἔτι δὲ δεσμῶν καὶ φυλακῆς· <sup>37</sup> ἐλιθάσθησαν,

έπρισθησαν, ἐπειράσθησαν, ἐν φόνῳ μαχαίρας ἀπέθανον· περιῆλθον ἐν μηλωταῖς, ἐν αἰγείοις δέρμασιν, ὑστερούμενοι, θλιβόμενοι, κακουχούμενοι — <sup>38</sup> ὡν οὐκ ἦν ἄξιος ὁ κόσμος — ἐν ἐρημίαις πλανώμενοι καὶ ὄρεσι καὶ σπηλαίοις καὶ ταῖς ὄπαῖς τῆς γῆς.

<sup>39</sup> Καὶ οὗτοι πάντες, μαρτυρηθέντες διὰ τῆς πίστεως, οὐκ ἐκομίσαντο τὴν ἐπαγγελίαν, <sup>40</sup> τοῦ Θεοῦ περὶ ἡμῶν κρεῖττον τι προβλεψαμένου, ἵνα μὴ χωρὶς ἡμῶν τελειωθῶσι.

## 12

<sup>1</sup> Τοιγαροῦν καὶ ἡμεῖς, τοσοῦτον ἔχοντες περικείμενον ἡμῖν νέφος μαρτύρων, ὅγκον ἀποθέμενοι πάντα καὶ τὴν εὐπερίστατον ἀμαρτίαν, δι' ὑπομονῆς τρέχωμεν τὸν προκείμενον ἡμῖν ἀγῶνα, <sup>2</sup> ἀφορῶντες εἰς τὸν τῆς πίστεως ἀρχηγὸν καὶ τελειωτὴν Ἰησοῦν, ὃς, ἀντὶ τῆς προκειμένης αὐτῷ χαρᾶς, ὑπέμεινε σταυρόν, αἰσχύνης καταφρονήσας, ἐν δεξιᾷ τε τοῦ θρόνου τοῦ Θεοῦ ἐκάθισεν.

<sup>3</sup> Ἀναλογίσασθε γάρ τὸν τοιαύτην ὑπομεμενηκότα ὑπὸ τῶν ἀμαρτωλῶν εἰς αὐτὸν ἀντιλογίαν, ἵνα μὴ κάμητε ταῖς ψυχαῖς ὑμῶν ἐκλυόμενοι. <sup>4</sup> Οὕπω μέχρις αἵματος ἀντικατέστητε πρὸς τὴν ἀμαρτίαν ἀνταγωνιζόμενοι. <sup>5</sup> καὶ ἐκλέλησθε τῆς παρακλήσεως, ἥτις ὑμῖν ὡς υἱοῖς διαλέγεται,

Υἱέ μου, μὴ ὀλιγώρει παιδείας Κυρίου,

μηδὲ ἐκλύουν ὑπ’ αὐτοῦ ἐλεγχόμενος·  
 6 δὸν γὰρ ἀγαπᾶ Κύριος παιδεύει·  
 μαστιγοῖ δὲ πάντα υἱὸν δὸν παραδέχεται.

7 Εἰ παιδείαν ὑπομένετε, ὡς υἱοῖς ὑμῖν προσφέρεται ὁ Θεός· τίς γάρ ἔστιν υἱὸς δὸν οὐ παιδεύει πατήρ; 8 Εἰ δὲ χωρίς ἔστε παιδείας, ᾧς μέτοχοι γεγόνασι πάντες, ἄρα νόθοι ἔστε καὶ οὐχ υἱοί. 9 Εἴτα τοὺς μὲν τῆς σαρκὸς ἡμῶν πατέρας εἶχομεν παιδευτάς, καὶ \*ἐνετρεπόμεθα· οὐ πολλῷ μᾶλλον ὑποταγησόμεθα τῷ πατρὶ τῶν πνευμάτων, καὶ ζήσομεν; 10 Οἱ μὲν γὰρ πρὸς ὀλίγας ἡμέρας κατὰ τὸ δοκοῦν αὐτοῖς ἐπαίδευον· ὁ δὲ ἐπὶ τὸ συμφέρον, εἰς τὸ μεταλαβεῖν τῆς ἀγιότητος αὐτοῦ. 11 Πᾶσα δὲ παιδεία πρὸς μὲν τὸ παρὸν οὐ δοκεῖ χαρᾶς εἶναι, ἀλλὰ λύπης· ὕστερον δὲ καρπὸν εἰρηνικὸν τοῖς δι’ αὐτῆς γεγυμνασμένοις ἀποδίδωσι δικαιοσύνης.

12 Διὸ τὰς παρειμένας χεῖρας καὶ τὰ παραλελυμένα γόνατα ἀνορθώσατε. 13 καὶ τροχιάς ὄρθας ποιήσατε τοῖς ποσὶν ὑμῶν, ἵνα μὴ τὸ χωλὸν ἐκτραπῇ, ίαθῃ δὲ μᾶλλον.

14 Εἰρήνην διώκετε μετὰ πάντων, καὶ τὸν ἀγιασμόν, οὓς χωρὶς οὐδεὶς ὄψεται τὸν Κύριον. 15 ἐπισκοποῦντες μή τις ὑστερῶν ἀπὸ τῆς χάριτος τοῦ Θεοῦ· μή τις ρίζα πικρίας ἄνω φύουσα ἐνοχλῆ, καὶ διὰ ταύτης μιανθῶσι πολλοί· 16 μή τις πόρνος, ἢ βέβηλος, ὡς Ἡσαῦ,

---

\* 12:9 ἐνετρεπόμεθα | ἐντρεπόμεθα ELZ

δος ἀντὶ βρώσεως μιᾶς ἀπέδοτο τὰ πρωτοτόκια αὐτοῦ. <sup>17</sup> Ἰστε γὰρ ὅτι καὶ μετέπειτα, θέλων κληρονομῆσαι τὴν εὐλογίαν, ἀπεδοκιμάσθη μετανοίας γὰρ τόπου οὐχ εὗρε, καίπερ μετὰ δακρύων ἐκζητήσας αὐτήν.

<sup>18</sup> Οὐ γὰρ προσεληλύθατε ψηλαφωμένῳ ὄρει, καὶ κεκαυμένῳ πυρί, καὶ γνόφῳ, καὶ σκότῳ, καὶ θυέλλῃ, <sup>19</sup> καὶ σάλπιγγος ἥχῳ, καὶ φωνῇ ῥημάτων, ἵσ τοι ἀκούσαντες παρητήσαντο μὴ προστεθῆναι αὐτοῖς λόγον· <sup>20</sup> οὐκ ἔφερον γὰρ τὸ διαστελλόμενον, Κἀν θηρίον θίγῃ τοῦ ὄρους, λιθοβοληθήσεται ἡ βολίδι κατατοξευθήσεται· <sup>21</sup> καί, οὕτω φοβερὸν ἦν τὸ φανταζόμενον, Μωσῆς εἴπειν, Ἐκφοβός εἰμι καὶ ἐντρομος. <sup>22</sup> Άλλὰ προσεληλύθατε Σιὼν ὄρει, καὶ πόλει Θεοῦ ζῶντος, Ἱερουσαλήμ ἐπουρανίῳ, καὶ μυριάσιν ἀγγέλων, <sup>23</sup> πανηγύρει καὶ ἐκκλησίᾳ πρωτοτόκων ἐν οὐρανοῖς ἀπογεγραμμένων, καὶ κριτῇ Θεῷ πάντων, καὶ πνεύμασι δικαίων τετελειωμένων, <sup>24</sup> καὶ διαθήκης νέας μεσίτῃ Ἰησοῦ, καὶ αἵματι ῥαντισμοῦ κρείττονα λαλοῦντι παρὰ <sup>†</sup>τὸν Ἀβελ.

<sup>25</sup> Βλέπετε μὴ παραιτήσθε τὸν λαλοῦντα. Εἰ γὰρ ἐκεῖνοι οὐκ ἔφυγον, τὸν ἐπὶ τῆς γῆς παραιτησάμενοι χρηματίζοντα, πολλῷ μᾶλλον ἡμεῖς οἱ τὸν ἀπ' οὐρανῶν ἀποστρεφόμενοι· <sup>26</sup> οὐδὲ γὰρ τὴν γῆν ἐσάλευσε τότε, νῦν δὲ ἐπήγγελται, λέγων, Ἐτι ἄπαξ ἐγὼ σείω οὐ μόνον τὴν

† 12:24 τὸν | τὸ SCR

γῆν, ἀλλὰ καὶ τὸν οὐρανόν. <sup>27</sup> Τὸ δέ,  
Ἐτι ἄπαξ, δηλοῖ τῶν σαλευομένων τὴν  
μετάθεσιν, ὡς πεποιημένων, ἵνα μείνῃ τὰ μὴ  
σαλευόμενα. <sup>28</sup> Διὸ βασιλείαν ἀσάλευτον  
παραλαμβάνοντες, ἔχωμεν χάριν, δι' ᾧς  
λατρεύωμεν εὐαρέστως τῷ Θεῷ μετὰ αἰδοῦς  
καὶ εὐλαβείας. <sup>29</sup> καὶ γὰρ ὁ Θεὸς ἡμῶν πῦρ  
καταναλίσκον.

### 13

<sup>1</sup> Ἡ φιλαδελφία μενέτω. <sup>2</sup> Τῆς φιλοξενίας  
μὴ ἐπιλανθάνεσθε· διὰ ταύτης γὰρ ἔλαθόν  
τινες ζεινίσαντες ἀγγέλους. <sup>3</sup> Μιμηήσκεσθε  
τῶν δεσμίων, ὡς συνδεδεμένοι· τῶν  
κακουχουμένων, ὡς καὶ αὐτοὶ ὄντες ἐν  
σώματι. <sup>4</sup> Τίμιος ὁ γάμος ἐν πᾶσι, καὶ ἡ κοίτη  
ἀμίαντος· πόρνους δὲ καὶ μοιχοὺς κρινεῖ ὁ  
Θεός. <sup>5</sup> Άφιλάργυρος ὁ τρόπος, ἀρκούμενοι  
τοῖς παροῦσιν· αὐτὸς γὰρ εἴρηκεν, Οὐ μή  
σε ἀνῶ, οὐδὲ οὐ μή σε ἐγκαταλίπω. <sup>6</sup> Όστε  
θαρροῦντας ἡμᾶς λέγειν,

Κύριος ἐμοὶ βοηθός,  
καὶ οὐ φοβηθήσομαι τί ποιήσει μοι ἄνθρωπος.

<sup>7</sup> Μνημονεύετε τῶν ἡγουμένων ὑμῶν,  
οἵτινες ἔλαλησαν ὑμῖν τὸν λόγον τοῦ Θεοῦ· ὃν  
ἀναθεωροῦντες τὴν ἔκβασιν τῆς ἀναστροφῆς,  
μιμεῖσθε τὴν πίστιν. <sup>8</sup> Ἰησοῦς Χριστὸς  
χθὲς καὶ σήμερον ὁ αὐτός, καὶ εἰς τὸν  
αἰῶνας. <sup>9</sup> Διδαχαῖς ποικίλαις καὶ ξέναις μὴ  
περιφέρεσθε· καλὸν γὰρ χάριτι βεβαιοῦσθαι

τὴν καρδίαν, οὐ βρώμασιν, ἐν οἷς οὐκ ὡφελήθησαν οἱ περιπατήσαντες. <sup>10</sup> Ἐχομεν θυσιαστήριον, ἔξ οῦ φαγεῖν οὐκ ἔχουσιν ἔξουσίαν οἱ τῇ σκηνῇ λατρεύοντες. <sup>11</sup> Ὡν γὰρ εἰσφέρεται ζώων τὸ αἷμα περὶ ἀμαρτίας εἰς τὰ ἅγια διὰ τοῦ ἀρχιερέως, τούτων τὰ σώματα κατακαίεται ἔξω τῆς παρεμβολῆς. <sup>12</sup> Διὸ καὶ Ἰησοῦς, ἵνα ἀγιάσῃ διὰ τοῦ ἰδίου αἵματος τὸν λαόν, ἔξω τῆς πύλης ἔπαθε. <sup>13</sup> Τοίνυν ἔξερχώμεθα πρὸς αὐτὸν ἔξω τῆς παρεμβολῆς, τὸν ὄνειδισμὸν αὐτοῦ φέροντες. <sup>14</sup> Οὐ γὰρ ἔχομεν ὥδε μένουσαν πόλιν, ἀλλὰ τὴν μέλλουσαν ἐπιζητοῦμεν. <sup>15</sup> Δι' αὐτοῦ οὖν ἀναφέρωμεν θυσίαν αἰνέσεως διὰ παιντὸς τῷ Θεῷ, τοῦτ' ἔστι, καρπὸν χειλέων ὁμολογούντων τῷ ὄνόματι αὐτοῦ. <sup>16</sup> Τῆς δὲ εὐποίας καὶ κοινωνίας μὴ ἐπιλανθάνεσθε· τοιαύταις γὰρ θυσίαις εὐαρεστεῖται ὁ Θεός.

<sup>17</sup> Πείθεσθε τοῖς ἡγουμένοις ὑμῶν, καὶ ὑπείκετε· αὐτοὶ γὰρ ἀγρυπνοῦσιν ὑπὲρ τῶν ψυχῶν ὑμῶν, ὡς λόγον ἀποδώσοντες· ἵνα μετὰ χαρᾶς τοῦτο ποιῶσι, καὶ μὴ στενάζοντες· ἀλυσιτελές γὰρ ὑμῖν τοῦτο.

<sup>18</sup> Προσεύχεσθε περὶ ἡμῶν· πεποίθαμεν γὰρ ὅτι καλὴν συνείδησιν ἔχομεν, ἐν πᾶσι καλῶς θέλοντες ἀναστρέψεσθαι. <sup>19</sup> Περισσοτέρως δὲ παρακαλῶ τοῦτο ποιῆσαι, ἵνα τάχιον ἀποκατασταθῶ ὑμῖν.

<sup>20</sup> Ὁ δὲ Θεὸς τῆς εἰρήνης, ὁ ἀναγαγὼν ἐκ νεκρῶν τὸν ποιμένα τῶν προβάτων τὸν μέγαν ἐν αἵματι διαθήκης αἰωνίου, τὸν Κύριον ἡμῶν

Ίησοῦν, <sup>21</sup> καταρτίσαι ύμᾶς ἐν παντὶ ἔργῳ ἀγαθῷ εἰς τὸ ποιῆσαι τὸ θέλημα αὐτοῦ, ποιῶν ἐν ὑμῖν τὸ εὐάρεστον ἐνώπιον αὐτοῦ, διὰ Ίησοῦ Χριστοῦ· ὡς ἡ δόξα εἰς τοὺς αἰῶνας τῶν αἰώνων. Άμην.

<sup>22</sup> Παρακαλῶ δὲ ύμᾶς, ἀδελφοί, ἀνέχεσθε τοῦ λόγου τῆς παρακλήσεως· καὶ γὰρ διὰ βραχέων ἐπέστειλα ύμῖν. <sup>23</sup> Γινώσκετε τὸν ἀδελφὸν Τιμόθεον ἀπολελυμένον, μεθ' οὗ, ἐὰν τάχιον ἔρχηται, ὄψομαι ύμᾶς.

<sup>24</sup> Ασπάσασθε πάντας τοὺς ἡγουμένους ύμῶν, καὶ πάντας τοὺς ἀγίους. Ασπάζονται ύμᾶς οἱ ἀπὸ τῆς Ἰταλίας.

<sup>25</sup> Ἡ χάρις μετὰ πάντων ύμῶν. Άμην.  
Πρὸς Ἐβραίους ἐγράφη ἀπὸ τῆς Ἰταλίας διὰ Τιμοθέου.

**Η Καινή Διαθήκη**  
**The Greek Textus Receptus New Testament with**  
**manuscript annotations by Adam Boyd**

Public Domain

Language: Ελληνικά (Greek, Ancient)

Manuscript comparison footnotes dedicated to the Public Domain by Adam Boyd. The Greek Textus Receptus New Testament is firmly in the Public Domain due to its age.

2024-02-21

---

PDF generated using Haiola and XeLaTeX on 22 Feb 2024 from source files dated 21 Feb 2024  
14938461-2b7e-53fc-be03-d6f4d53f0f00